



KUNSILL LOKALI
M O S T A
LOCAL COUNCIL

MINUTI

Laqgħa tal-Kunsill Lokali Mosta

Disa' LEĠISLATURA

Laqgħa Numru 7

It- Tlieta 1 ta' Ottubru 2024

Il-Kunsilli Lokali Mosta ltaqa' fl-uffiċċju amministrattiv tiegħu li jinsab fl-indirizz Ċentru Ċiviku, Triq Il-Kostituzzjoni, fis-6:10pm ta' filgħaxija.

PREŻENTI:

Joseph Gatt – Sindku
Thomas De Martino – Kunsillier
Michaela Ann Bayliss – Kunsillier
Sammy Mallia – Kunsillier
Rachel Abela - Kunsillier
Aiken Zerafa - Kunsillier
Chantelle Portelli- Kunsillier
Charles Schembri- Kunsillier
Andre Buhagiar- Kunsillier
Anthony Agius Decelis – Kunsillier
Chris Grech – Kunsillier

ASSENTI b' APOLOĠIJI (Skont Ordni Permanenti 14A (3)):

Keith Cassar – Viċi-Sindku
Maria Pia Bonnici - Kunsillier

ASSENTI:

Nil

UFFIĊJAL PREŻENTI:

Jeremy Bartolo – Aġent Segretarju Eżekuttiv

Minuti

Is-Sindku Joseph Gatt ippreseda l-laqgħa.

7.1 Qari tal-ittri ta' apologija

L-Aġent Segretarju Eżekuttiv ipprezenta u qara l-ittra t'apologija tal-Viċi Sindku Cassar.

Kien hemm qbil nem. con. li ssir sospensjoni tal- laqgħa sabiex tiġi diskussa l- *management letter* numru 7.5.1 mal-accountant tal-Kunsill Daniel Galea.

7.5 **Rapporti**

7.5.1 *Management letter* u Reply to *Management Letter*

L- Accountant tal- Kunsill beda billi jispjega il- *Management letter* lil- Kunsilliera preżenti, u t-twegiba tal-Kunsill f'dan ir-rigward. Kien hemm qbil nem. con. li l-ittra ppreżentata lill- kunsillieri, u li kienet preparata mill-accountant tal- kunsill, tiġi mibgħuta lil-entitatijiet ikkonċernati.

L- Agent Segretarju Eżekuttiv semma li kien hemm laqgħa mad- DGL, fejn kienet diskussa s-sitwazzjoni finanzjarja tal- Kunsill, u kif ser isir pjan biex il- Kunsill inaqqas u jehles mid-dejn u jkseb status finanzjarja tajba. Is-Sindku u l- Kunsillier Grech semmew li f'din il- laqgħa saret talba sabiex tiġi riveduta l-formola tal-allokkazzjoni, kif ukoll ikun hemm żieda f'din l-istess somma tal-allokkazzjoni. Id- DGL talab lil- Agent Segretarju Eżekuttiv sabiex jipprepara dokument tal- accounts tat-Tielet kwart ta' 2024 (3rd Quarter Financial Report 2024) flimkien mal-accountant tal-kunsill, u tinhadem is-somma ta' kemm il- Kunsill jonfoq flus fi spejjeż rikorrenti.

18:16 Daħal għal-Laqgħa l- Kunsillier De Martino

18:19 Daħal għal-Laqgħa l- Kunsillier Buhagiar

Kien hemm qbil nem. con. li ssir sospensjoni tal-laqgħa sabiex jiġi diskuss il- proġett ta' Vjal Kulhadd mal-accountant tal- Kunsill.

7.5.3 Vjal Kulhadd – Opportunita' biex jibda jiġi implimentat il- proġett “Slow Streets”

Fit- 18 ta' Settembru 2024, l- Agent Segretarju Eżekuttiv attenda laqgħa ippreżentata mill- Ministru Chris Bonnet fejn il- kunsilli ġew mitluba jiddiskutu xi pjanijiet tentattivi u pjanijiet għal- żoni adegwati ta' *Slow Streets*. Dawn il- proposti jinkludu possibiltajiet ta' *Pedestrianisation* f' toroq jew pjazez. Ġew diskussi diversi proposti, fosthom fi Triq il- Ħtajriet, Triq it-Torri, Triq Anġlu Gatt u Sqaq tal-Barrieri. Meta kien kkunsidrat il- kobor ta' dawn il-proġetti, kien hemm qbil li Triq il- Ħtajriet hija kbira, u allura tkun ferm impenjattiva finanzjarjament. Kien hemm qbil bejn il- Kunsillieri li ser ikunu kkunsidrati Triq Anġlu Gatt u Triq it-Torri peress li joffru l-iktar potenzjal. Il- Kunsillieri preżenti qablu unanimament li jsiru l-applikazzjonijiet għal- proġetti fi Triq Anġlu Gatt u Triq it-Torri, u li jkun hemm konsultazzjoni mal-komunità pubblika fi żmien erba' ġimgħat li l-proġetti tal-Kunsill jkunu potenzjalment magħżula.

7.2 **Kunsiderazzjoni tal- Minuti nru 5 u 6**

7.2.1 Korrezzjonijiet - Minuti nru 5

2.4.13 Masterplan matul is-Sena MTA

Il-Kunsillier Grech stqarr kien hemm qbil mal-MTA li l- Kunsill irid jiġbor id-dokumenti mingħand is-sidien tal- hwienet sabiex issir *masterplan* tal-imwejjed u siġġijiet. Is-Sindku qal li l-Kunsillier Zerafa ser jiċċekja mal-Perit tal-Kunsill fejn ser isir dan l-eżerċizzju ta' studju sabiex imbagħad ssir il-*masterplan*, fejn imbagħad sidien ta' negozji kurrenti u ġodda, jkunu konformi mal-istess *masterplan*.

5.3.3 Casa Arkati

Huwa magħruf li hemm problemi bit-*Traffic Lights* ta' Casa Arkati. Għat-tiswijiet, kienu kkuntattjati Transport Malta u Enemalta. L-Enemalta qalu li għadhom iridu johorġu tender biex jsiru t-tiswijiet neċessarji. Is-Sindku nforma lill-Kunsilliera li ser tinzebañ *zebra crossing* temporanjament sabiex il-persuni mixjin ikunu jistgħu jaqsmu b'mod iktar sigur. Il-Kunsillier Decelis talab sabiex issir *bus stop* li sservi minn Casa Arkati għal-Pjazza tal- Mosta. Il-Kunsilliera qalu li f'dik ż-żona, partikularment fejn hemm il-Gym, hija problema peress li t-Triq tiġi dejqa u jinżamm it-traffiku bil-waqfien b'tal-Linja. Dan appartni l-fatt li hemm digà *bus stops* li jservu qrib tal-post imsemmi. Is-Sindku u l-Kunsillier Grech qablu li soluzzjoni possibbli tkun li jsir *bus stop* mingħajr xelter quddiem l-Alu. Care. Madankollu, kien hemm qbil li dan il-*bus stop* jibqa fejn hu sabiex il-Kunsill jesplora l-possibbiltà li jsir *bus shelter* minflok.

5.3.7 Triq is- Sgħajtar

Is-Sindku qal ser ikompli x-xogħolijiet fuq il-bankini u drenagġ però għadna ma nafux meta ser titlesta. Il-Kunsilliera Bayliss semmiet li hemm xi problemi fir-rigward ta' bankini li m'humieix aċċessibbli.

5.3.8 Żona ta' Mlit

Il-Kunsillier Decelis qal li hemm xi tabelli li kellhom jitneħħew però ma għadhom ma tneħħewx. Is-Sindku qal li hemm xi tabelli ma twaħħlux mill-Kunsill u qieghed jara u jidentifika fejn hemm dawn it-tabelli li mhux support qieghdin hemm, u li ser jitneħħew jew jiġu mgħottija.

5.4.1 Rights Project (Kunsilliera Bayliss)

Il-Kunsilliera Bayliss semmiet proġett li jinvolvu żagħżagħ bejn 6 u 16- il sena. Il-Kunsill irid johroġ sejha ta' żgħażagħ interessati u jiġbor lista ta' *mentors*. Il-Kunsilliera staqsew x'inhuma l-ispejjeż assoċjati ma dan il-proġett. Il-Kunsilliera Bayliss qalet li m'hemmx spejjeż. Kien hemm qbil nem. con. li għandha tesplora iktar dettalji biex isehh dan il-proġett.

5.4.3 Proġett – Housing Estate (Kunsillier Grech)

Il-Kunsillier Grech jixtieq permess mingħand il-Kunsill sabiex jitlob proġett fil- *Housing estate* mid-daħla tal- *Housing estate* minn Vjal l-Indipendenza għal Triq Freddie Micallef sal- Pjazza tar-*roundabout* u minn Triq it-Trincetta sa Ġnien Kevin Vella, bil-*Planters* u/jew affarijiet simili. Il-Kunsillier Grech semma li jixtieq li ssir bankina ġdida magħmula minn materjal partikolari bħal porfido u/jew ġebel tal- Qawwi b' serje ta' sigar fejn possibbli. Il-Kunsillier Grech jixtieq il-permess mingħand l-kunsill biex iġib dawn il-fondi għal dan il-Proġett, mingħajr ebda spejjeż lill-kunsill. Kien hemm qbil mingħand il-Kunsilliera nem. Con. li l-Kunsillier Grech jipproċedi bit-talba għal dan il-proġett.

7.2.2 Aġġornamenti Minuti nru 5

2.3.6 Project Green

Il-Kunsillier Grech bagħat email bil- permess tas-Sindku lill-Project Green (mehmuża) fejn intalbet laqgħa sabiex isiru *toilets* pubbliċi fi Ġnien Regġie Cilia, jew inkella l-Kunsill jingħata biċċa art żgħira fejn umbgħad ikun jista jżviluppa it-*toilets* meta jkun jista.

Fl-istess email, il-Kunsillier Grech semma li fi Ġnien Carmelo Dimech, il-Kunsill m'huwix lest nieħdu ħsieb il-manutenzjoni kollha, u proponew li t-tisqija u s-soft areas jieħdu ħsiebhom Project

Green. Is-Sindku semma li kien hemm qbil f' dan ir-rigward. Allura, il-Kunsill jieħu ħsieb il-bins, knis, dawl, manutenzjoni tad-dawl etc.

Il- Kunsillier Grech semma ukoll tkunx possibli li l-manutenzjoni tal- Pjazza tiġi f' idejn Project Green. Il- Kunsillier Grech qal li kellem lil-Ministru, u għandu jirċievi notifika għal-laqgħa.

2.4.2 Flus biex jingabru

Rigward id-Development Planning Fund tal-Proġett tal-Pjazza, il- Kunsillier Grech qal li kkorresponda mal- Planning Authority u b'għatilhomm id- dokumenti kollha li kien fadal. Infrastructure Malta qiegħdin jibgħatu biex issir laqgħa bejn l-entitajiet kkonċernati.

2.4.6 Dog Bins

Il- Kunsillier Zerafa semma li hemm dog bin fi Triq il- Ħtajriet, li rridu nerġgħu nsibulu post. Il- Kunsillier Agius Decelis staqsa rigward sarux l- alterazzjonijiet proposti mill- Kunsilliera Bonnici. Is-Sindku qal illi min hu inkarigat biex jagħmel dawn l- emendi bħalissa għandu iktar xogħol impenjattiv bit-tindif tal-Culverts.

2.4.10 Culverts

Is-Sindku informa lill- Kunsillieri li bħalissa għaddej ix-xogħol ta' tindif tal-culverts u kważi tlestew kollha u baqa ftit li għad iridu jittnaddfu. Il- Kunsillier Grech informa li għad hemm xi toroq li għadhom ma tlestewx.

2.5.1 Sitwazzjoni finanzjajra

Il-Kunsillier Grech qal li rridu naraw x' works orders ħarġu fit- tmien leġislatura u li għadna ma rċevjenix invoices tagħhom. Is-Sindku talab lill- Kunsillier Grech jiltaqa mal-Aġent Seretarju Eżekuttiv u jdur l-lista flimkien. Il- Kunsillier Grech enfazizza li jrid ikun hemm prijorita' li l-flus jintużaw għall-iskemi u mhux għal-xogħolijiet fejn il-Kunsill irid joħroġ 100% tas-somma.

5.3.4 Skeda ta' Żoni problematiċi ta' ħamiem.

Is-Sindku qal li talab lir-Regjun jipprovd i għalf tal- ħamiem li jneħhi l-kapaċita' ta' riproduzzjoni, u allura titnaqqas il- popolazzjoni.

5.3.5 Żoni St Margherita, Triq Callus u Grognet de Vasse

Kien hemm aġġornament li Pjazzetta Torri ma gietx mgħotija tarmak peress li bħalissa hemm proġett tal- Public works sabiex jiġi pavimentat. U allura dan sar biex ikun hemm armonija fix-xogħol għax jekk kien jingħata tarmak kien ikun hemm kunflitt bejn żewġ proġetti għaddejjin simultanjament.

5.3.7 Triq is- Sgħajtar

Is-Sindku stqarr li intalab timeline ta' xogħolijiet pero' ma rċevjenax xejn.

5.3.9 Konsultazzjoni pubblika tal-għeluq u ftuħ tal-Pjazza

Is-Sindku spjega li l- Konsultazzjonijiet Pubbliċi ser ikunu iktar wesgħin milli l- għeluq u l- ftuħ tal- Pjazza biss, u allura l- ilmenti kollha jistgħu jinstemgħu mill- Kunsill.

5.3.10 Żona proġett tal- Isperanza (applikazzjoni PC/00045/23)

Ma kien hemm ebda żvilupp f' dan ir-rigward.

5.4.4 Community Police

Kien hemm diskussjonijiet għaddejjin mal-Community Police rigward fejn ser ikollhom il- baži tal-uffiċini tagħhom. S'issa kien hemm diskussjonijiet għaddejjin fejn kien propost li l-uffiċini jsiru Ż-Żokrija.

5.4.5 Dekorazzjonijiet tal- Milied

Il- Kunsillier Grech fakkar li peress li dalwaqt ġej il-Milied u allura irridu nitkellmu mad- DGL sabiex naraw il- Kunsill jistax jerga jgedded it- tender tat- tiżjin tal- Milied peress li skada fit- 2022, u ggedded fit- 2023. L- Aġent Segretarju Eżekuttiv qal illi ser jiċċekja f'dan ir-rigward minnufih. Is-Sindku qal li Reġjun Tramuntana m' huwiex ser itina fondi għall- Milied. Għaldaqstant, Il-Kunsillier Grech qal li ma jagħmilx sens li ser narmaw bħas-snin ta' qabel jekk ma ngabrux fondi esterni mill- Kunsill, ladarba il- Kunsill qieghed jgħid li għandu d- dejn. Is- Sindku qal li ma jixtieqx isir tiżjin fiż- żoni peress li għandna d- dejn, jiġifieri jsir l- istess armar, bis- siġra tal- Milied, u jinqatgħu ż- żoni. Il- Kunsillier Grech qal li ma jaqbilx li ma jsirux ż-żoni; il-Kunsillier Agius Decelis qal li jaqbel mal- Kunsillier Grech u peress li l- Milied huwa żmien sabih, jrid isir sewwa. L-Aġent Segretarju Eżekuttiv qal li m'hijiex daqshekk sempliċi minhabba li s-sitwazzjoni finnazjarja hija batuta, allura biex isir l-istess armar iridu niksbu fondi esterni konsiderevoli, iktar mis-snin ta' qabel. Is-Sindku qal li ser jara minn fejn ser iġib il-fondi biex jevalwa dan jistax isefh.

7.2.3 Korrezzjonijiet Minuti nru 6

Kien hemm żball fl-attendenza ta' Minuti nru 6 u dawn ġew ikkoreġuti. Il-kontenut ta' Minuti nru 6 kien approvat nem. con.

7.3 **Kommunikazzjoni / Korrispondenza mis-Sindku**

8:30pm L-Aġent Segretarju Eżekuttiv fakkar li baqa nofs siegħa għal-tmiem il-laqgħa

7.3.1 Injury Claim fi Triq Patri Avertan Fenech

L-Aġent Segretarju Eżekuttiv spjega il- każ tas-Sur Venables li wasal fl-uffiċini tal- Kunsill. L- Aġent Segretarju Eżekuttiv kellew lill- avukat tal- Kunsill sabiex jikseb parir legali. L-avukat tal-Kunsill kiteb risposta li fil- fehma tiegħu għandha tiġi mibgħuta lis-Sur Venables, liema ittra ġiet preżentata. Kien hemm qbil nem. con. li din l- ittra tintbghat lis-sinjur, hekk kif kien stipulat mill-Avukat tal-Kunsill.

7.3.2 Toroq mingħajr isem fiż- zona ta' Mellu il-Mosta

Inqat ittra mibgħuta lill-Kunsill li hemm xi toroq għandhom bżonn jiġu mgħotija isem. Għal dan l-għan hemm bżonn li jiltaqa' t-Traffic Management Committee (TMC) sabiex dan ikun diskuss u l-ismijiet tat- toroq jitressqu. Kien hemm diversi proposti u l- Aġent Segretarju Eżekuttiv fakkar li dawn iridu jinżammu għal-laqgħa tat- TMC. Is-Sindku stqarr illi għad irid jiddeċiedi il-kompożizzjoni tal-membri tat-TMC.

7.3.3 Upgrade near Sant Andrija Chapel Mosta - Żona tal-Qares

Is-Sindku semma li din hija skema mal- Public works, fejn ser isir pavimentar madwar il- Kappella bil-porfido, benches u siġar. Il- Kunsill m'huwiex ser jidhol fi spejjeż f' dan il-proġett. Il-konsultazzjoni pubblika għas-servizzi ser issir min naħa tal-Public Works ukoll.

Kien hemm qbil nem. con. li ssir sospensjoni tal- laqgħa sabiex jiġi diskuss il- proġett ta' Bandli Kevin Vella magħruf ukoll bħala r- Reservoir ta' Mlit mal-Periti ta' Project Green.

7.3.4 Ġnien Kevin Vella – Ta' Mlit

Il-Periti ta' Project Green ipprezentaw disinji tal-proġett li ser isir fuq il- ġibjun fiż- zona ta' Mlit. Il-Kunsillier Grech infoma lill- Periti u lis- Sindku li din z- zona giet ċċertifikata bħala devoluta lill-Kunsill. Fl- 10 ta' Ottubru 2024 ser isehh l-iffirmar tal- lease agreement mal-Lands Authority. Il- Periti kkonfermaw illi dan il-proġett ser ikun kompletament iffinanzjat min naħa tagħhom. Il- Peiriti ta' Project Green staqsew għandniex kopji tal- MOU tal- Ġnien ffirmat. Il-Kunsillier Grech qal li għandna tnejn, wieħed tal-ġnien, u l-ieħor tal-ġibjun. L-Aġent Segretarju Eżekuttiv qal li ma sabx l- MOU ffirmat tal-ġnien, u sab biss tal- ġibjun. Il-Kunsillier Grech kien qed ifittex sabiex isib dan id-dokument. Issemmiet ukoll possibiltà' li jsir open library fiż- zona kwieta tal- proġett. Il- Kunsillier Decelis issuġerixxa li l- librerija tista tkun online, u l- periti ta' Project Green kellhom jiċċekjaw f' dan ir- rigward. Il- Kunsillier Grech semma li jrid ikun indikat fil- pjanta fejn ser ikun hemm il- Blue badge parking peress li dan huwa ddetat mis- CRPD. Kienet msemmija mil- Kunsillier Grech tkunx possibli ssir xi garbage room inkorporata f' dan il- proġett sabiex tinzamm l-indafa fiż- zona u ma jkunx hemm boroż tal-iskart li jintefgħu fil- ġnien sakemm jingabar. Finalment kien hemm qbil li fil- futur qarriebi trid ssir laqgħa ta' konsultazzjoni mar-residenti taż-żona fejn il-Kunsill jinforma lir-residenti bil- pjanijiet rigward dan il-proġett.

Il-Kunsillier Grech semma li l-Kunsill ser ikun devolut biss iż-żona tal- Ġnien, u l-ġibjun ikun għand il-Public Works minhabba raġunijiet ta' manutenzjoni u sigurta' tal-ġibjun bħala maħzen tal- ilma.

Il-Kunsillier Grech semma li l- Lands harġet in- *no objection* tal- Obelisk. Il- Kunsillier Grech semma ukoll li hemm l-applikazzjoni tal-Obelisk għaddejja mal-Planning Authority peress li fil- Kunsill passat kien hemm qbil li ssir l-applikazzjoni għalih. Il-Kunsillier Grech stqarr mas-Sindku li jrid jkompli d-diskussjonijiet mal-PAMA sabiex jiġu assigurati l- fondi għal dan il- proġett, peress li fi żmien l-legiżlatura ta' qabel kien hemm diversi attentati biex ikun hemm ftehim, pero' dan ma mmaterjalizzax.

7.3.5 SPI/SCI/7/2024 Servizz ta' Manutenzjoni Minuri f' Binjiet Pubbliċi

Il-Kunsilliera Bayliss preżentat skema ta' tranġar ta' bini pubbliku, li fil- każ tagħna ssemmi li huwa xieraq li jsir manutenzjoni fiċ-Ċentru Ċiviku. Kien hemm diskussjonijiet fir-rigward ta' fejn għandu jsir ix- xogħol, pereżempju fil-faċċata jew isiru tiswijiet lil- bejt u l-apramorti. Kien hemm qbil unanimu li l-applikazzjoni ssir fuq il- parapett u *shafts* taċ- Ċentru Ċiviku peress li jekk kellu jsir manutenzjoni tal- faċċata, l- ispiża kienet tkun miżjuda sostanzjalment u allura ma jkunx fattilbli. Kien hemm qbil nem. con. li l- Kunsill jipproċedi bl- applikazzjoni.

7.3.6 Sigriet fi Ġnien Regġie Cilia

Is-Sindku semma li rċieva komunikazzjoni mill- ERA fi żewġ sigriet li huma mejtin, u l-Kunsillier Grech talab biex Project Green ineħhu dawn is- sigar li huma perikolużi. Korrespondenza mehmuża.

7.4 Twegibiet għall-Mistoqsijiet tal-Kunsillieri

7.4.1 Ghajnuna finanzjarja għal- żmien il- Milied

Il-Kunsillier Zerafa staqsa jekk hijiex ideja tajba il-Kunsill jmissux jitlob għajnuna finanzjarja mingħand il-Komunita kummerċjali fi żmien il- Milied. Kien diskuss illi din tkun possibiltà ladarba ma jkunx hemm fondi li jinkisbu minn sorsi oħrajn, pero' m' hijiex ser tkun meqjusa bħala prijorita.

7.4.2 Animal Welfare

Il-Kunsilliera Bonnici bghatet messaġġ fuq il- grupp tal- Kunsill peress li ma kinitx preżenti. Il-Kunsilliera Bonnici qalet li ser tagħmel laqgħa lil- cat feeders registrati mal-Kunsill sabiex jingħataw il-vouchers u tags nhar it-Tlieta 8 ta' Ottubru 2024.

7.4.3 Buses tat-turisti fil- Pjazza u *cleanup* 26 ta' Ottubru

Il- Kunsillier Zerafa semma li hemm problema ta' buses li qiegħdin jiefqu f' nofs tat- triq biex iniżżlu t-turisti. Is-Sindku qal li tajjeb issir laqgħa mal- Arcipriet biex din il- kwistjoni tiġi indirizzata. Il-Kunsillier Zerafa semma ukoll li ser ssir *cleanup* nhar is- Sibt 26 ta' Ottubru 2024, u ser jirriċerka diversi possibiltajiet ta' finanzjarjament għal din l-attività .

7.4.4 Intervent – Kunsilliera Bayliss

Il- Kunsilliera Bayliss semmiet li l-Kunsill qiegħed jirċievi numru sostanzjali ta' rapporti ta' żibel li m'huwiex qiegħed jingabar. F'dan ir- rigward issemmia ukoll illi hemm it-tender tal-knis li qiegħed jistenna biex jiġi evalwat. Il- Kunsillier Grech qal lis- Sindku li tkun ideja tajba li jlaqqa' il-bord t' evalwazzjoni sabiex dan it- tender jkun jista jiġi evalwat. Is- Sindku qabel, u ser ssir talba sabiex jiltaqa l-bord fil-futur qarriebi.

7.4.5 Intervent – Kunsillier Decelis

Il- Kunsillier Decelis propona li fi żmien il- Milied jagħmel *essay competition* u *crafts competition*, f'kollaborazzjoni mal-iskejjel Mostin fejn tfal u żaġżagħ ikunu jistgħu jipparteċipaw. Kien hemm qbil illi dan isir.

Il- Kunsillier Decelis propona li ssir avveniment ta' tlielaq taż- żwiemel bħal ma kien sar madwar 50 sena ilu. Il-Kunsillier Decelis semma ukoll li għal dan l- avveniment il-Kunsill jkun irid jipprovdri barrikati u l- insurance. L-Aġent Segretarju Eżekuttiv fakkar li rridu naraw eżattament xi tkopri l- *Insurance Policy* tal- Kunsill. Issemmew nhar is- Sibt u l- Hadd, 23 u 24 ta' Novembru bħala dati proviżjonali. Il-Kunsillier Decelis qal illi jekk hemm qbil mil- Kunsill, jipproċedi sabiex jorganizza laqgħa mal-persuni nvoluti fit- tiġrijiet taż-żwiemel. Kien hemm qbil mill- membri preżenti tal- Kunsill li l- Kunsillier Decelis jipproċedi.

9:00pm L- Aġent Segretarju Eżekuttiv stqarr li s- Sindku qiegħed jitlob estenzjoni tal-Laqgħa b' nofs siegħa sabiex titlesta l-aġenda, u kien hemm qbil nem. con. li l-Laqgħa tiġi estiża sa 9:30pm.

7.4.6 Attività tal- Kunsill - Il-Kunsillier Schembri

Il- Kunsillier Schembri talab l- approvazzjoni tal- Kunsill għal- proposta t'attività għall- anzjani li ser ssir fl-24 ta' Ottubru fil-Lukanda San Antonio. Kien hemm qbil nem. con. li l-Kunsillier Schembri jipproċedi b'din l-attività .

7.4.7 Intervent - Il-Kunsillier Grech

Il- Kunsillier Grech talab skeda ta' tisqija, jiġifieri fejn kull zona ikun imissha tiġi msaqqija skond l-iskeda. Is-Sindku qal li ser jiċċekja f'dan ir- rigward.

Il-Kunsillier Grech talab meta ser titnaddaf il- ġiebjta tal-Pjazza. Is-Sindku qal li din għada ma ġietx imnaddfa peress li kien previst temp ħażin, u qal li qiegħed jieħu ħsiebha.

Il- Kunsillier Grech talab li jsir l-evalwazzjoni tat- tender tal- knis kif kien diġa msemmi f'punt 7.4.4.

Il-Kunsillier Grech semma li m'hemmx infurzar mingħand l-uffiċjala tal-LESA. Is-Sindku qal illi ser ikollu laqgħa fil-jiem li ġejjin mal-LESA sabiex jiġu ndirizzati nuqqasijiet evidenti fl-enfurzar.

Il-Kunsillier Grech staqsa l-Kunsill irċevix xi komunikazzjoni rigward Vjal Ragusa. Is-Sindku u l-Aġent Segretarju Eżekuttiv qalu li ma rċievwx komunikazzjoni f' dan ir-rigward. Il-Kunsillier Grech ser jibgħat *email* biex jara kienx hemm aġġornamenti.

7.5 **Rapporti**

7.5.2 Tender Lease of Premises

It-tender bit-titolu "Tender Lease of Premises" kien preżentat lil-Kunsillieri u dan issa ser jintbagħat mingħand l-Aġent Segretarju Eżekuttiv b' email sabiex jingabar feedback għal-emendi.

7.5.4 Ċerimonja Qalbiena Mostin

Kien hemm qbil li din l-attività ser sseħħ nhar il-Hadd 17 ta' Novembru. Iktar dettalji ser jiġi diskussi fil-jiem ġejjieni.

7.6 **Kunsiderazzjoni u Approvazzjoni**

7.6.1 Skeda tal-Pagamenti

L-iskeda ta' Pagamenti numru 154 kienet approvata nem. con.

7.6.2 Purchase Orders

Il-lista ta' purchase orders kienet approvata nem. con.

7.6.3 Works Orders

Il-lista tal-Works Orders kienet approvata; pero' il-Kunsillier Grech talab *breakdown* ta' WO number 197 minhabba illi skonu, il-prezz huwa pjuttost għoli. L-Aġent Segretarju Eżekuttiv qal li ser jgħib dawn il-figuri.

7.6.4 Petty Cash

Il-lista tal-Petty Cash ta' Awissu u Settembru kienet approvata nem. con.

Il-laqgħa ntemmet fid-21:36pm ta' filgħaxija, u giet aġġornata għal nhar it-Tlieta, 5 ta' Novembru 2024 fis-6:00pm.

Kien hemm qbil illi l-Laqgħa Pubblika tinzamm nhar l-Erbgħa 26 ta' Novembru 2024 fis-7:00pm.

IFFIRMATI
Joseph Gatt
Sindku

IFFIRMATI
Jeremy Bartolo
Aġent Segretarju Eżekuttiv